





**கலைஞர் அரசில்
அறநிலையத்துறையில்
அரும் பணிகள்**



முனைவர் மு. தமிழ்க்குடிமகன்,
எம்.ஏ., பி.எச்.டி.

தமிழ் ஆட்சிமொழி, தமிழ்ப் பண்பாடு,
இந்து சமயம் மற்றும்
அறநிலையத்துறை அமைச்சர்

தலைமைச் செயலகம்,
சென்னை-600 009.

நாள் : 17-10-2000
தி.பி.2031/ஐப்பசி 1

முன்னுரை

1922இல் இந்து சமய அறநிலையத்துறை அமைக்கப்படலாம் எனும் கருத்துரு முன்வைக்கப்பட்டது. பல்வேறு வகையான தருக்கங்களுக்கிடையில் 1925இல் 'நீதிக்கட்சி' ஆட்சிக் காலத்தில் இத்துறை தொடங்கப்பட்டது. கோயில்களில் தனியார் சிலரின் வல்லாண்மைகளாலும் விருப்பு வெறுப்புகளாலும் ஏற்படும் கொடுமைகளைத் தடுக்கவும், கோயிலுக்கென எழுதி வைக்கப்பட்ட நிலங்கள் பாதுகாக்கப்படவும், அவற்றிலிருந்து வரும் வருவாய் வழியிலேயே விழங்கப்படாமல் முறையாகக் கோயில் கணக்கில் சேரவும், நகைகள், சிலைகள் ஆகியவை தக்கார் பொறுப்பில் பாதுகாக்கப்படவும் வேண்டுமெனும் நோக்கில்தான் இத்துறை அமைக்கப்பட்டது. 1953இல் வெளிவந்த பராசக்தி திரைப்படத்தில் இன்றைய முதல்வர் தலைவர் கலைஞர் அவர்கள் அன்று எழுப்பிய உரை முழுக்கம் கவனிக்கத்தகுந்தது. 'கோயில் கொடியவர்களின் கூடாரமாக மாறக்கூடாது' என்ற கொள்கையுடைய மாண்புமிகு முதல்வர் கலைஞர் அவர்கள் ஆட்சியில் இந்த நான்காண்டுகாலத்தில் ஏராளமான பணிகள் நடைபெற்றுள்ளன. அதில் குறிப்பாக, திருக்கோயில்களுக்கான குடமுழுக்குகள் குறிப்பிடத்தக்கவை. கடந்த ஆட்சியில் ஆண்டுக்கு 164 கோயில்கள் என்ற வேகத்தில் போயிருக்கும்போது இன்றைய ஆட்சியில் ஆண்டுக்கு 595 கோயில்கள் என்ற அளவில் வேகமான முறையில் திருப்பணிகளைச்

செய்துள்ளோம். இதில் பண்டைய கலைச் செல்வங்கள் சிதைந்து போகாமலும், சீர்குலைவுக்கு ஆளாகாமலும் பாதுகாக்கவேண்டிய கடமையும் அடங்கியுள்ளது. மேலும், தட்டிக் கேட்பாரற்ற நிலையில் ஆங்காங்கே சில பல இடங்களில் கோயில் நிலங்கள் தான்தோன்றித்தனமாக விற்கப்பட்டுள்ளன. ஒருவர் வாடகைக்குப் பெற்று, பல கைகள் மாறிவரும் நிலையும் இருப்பதைக் காண்கிறோம். அந்தக் காலத்தில் பத்து ரூபாய் வாடகைக்கு உள்ளே வந்து இன்று வரை அதை மாற்றிக் கொள்ளாமலிருக்கும் நிலையும், அந்த 10 ரூபாயைக்கூட ஒழுங்காகச் செலுத்தாத நிலையும் காணப்படுகின்றன. இவற்றையெல்லாம் கூர்ந்து கவனித்த இந்த அரசு அதிரடியாகப் பல நிலங்களையும் வீட்டு மனைகளையும் மீட்டிடுக்கிறது. நியாய வாடகை நிர்ணயம் செய்தும், நிலுவைகளை வேகமாகத் தண்டியும், கோயில் வருமானத்தை உயர்த்தியிருக்கிறது. எந்த ஒரு தனியாருக்கும் நிலங்களை விற்பனை செய்வதில்லை எனும் உறுதியான கொள்கை முடிவை எடுத்துள்ளது. ஆக்கிரமிப்புகளை அகற்றுவதில் நேரிடையாகக் களத்தில் இறங்கிப் போராட இத்துறை தயக்கம் காட்டியதில்லை. அதற்குக் கிடைத்த மாபெரும் வெற்றியையும் இத்துறை மறக்கவில்லை.

இந்த நான்காண்டுக் காலத்தில் அறநிலையத்துறையின் சார்பில் செய்யப்பட்ட பணிகள் ஏராளமாக உள்ளன. என்றாலும் அவற்றை ஓரளவுக்கு இங்கே தொகுத்துத் தந்துள்ளோம். தமிழகத்தில் வாழும் 6 கோடித் தமிழர்களும் இவற்றை உணரவேண்டும் என்பதற்காகவும், அறநிலையங்கள் முதல்வர் கலைஞர் அவர்கள் காலத்தில் அருமையாகப் பேணப்படுகின்றன என்பதை உணர்த்துவதற்காகவும் இந்தத் தொகுப்பு கட்டாயம் பயன்படும் என்று நம்புகிறேன்.

அன்புடன்,


(மு. தமிழ்க்குடிமகன்)



ஆழித்தேர், திருவாரூர்

கிராமப்புற பூசாரிகள் ஓய்வூதியத் திட்டம்:

தமிழ்நாட்டில் அறநிலையத்துறையின் ஆளுகையில் இல்லாத திருக்கோயில்களில் 20 ஆண்டுகள் பணிபுரிந்து அறுபது வயதினை அடைந்து, ஓய்வுபெற்ற பூசாரிகளுக்கு ரூ. ஒருவருக்கு மாதம் ஒன்றுக்கு ரூ.500 வீதம் ஓய்வூதியம் வழங்க 22.1.1997 அன்று அரசாணை வெளியிடப்பட்டுள்ளது. இதுவரை 1099 தகுதியுடைய பூசாரிகளுக்கு ரூ.500 வீதம் ஓய்வூதியம் வழங்கப்படுகிறது.

கருணை இல்லங்களுக்கு அரசு மானியம்:

ஆதரவற்ற சிறுவர், சிறுமியரைப் பேணுவதற்குத் திருக்கோயில்களில் கருணை இல்லங்கள் துவங்கப் பட்டுள்ளன.

38 திருக்கோயில்கள் மூலம் 43 கருணை இல்லங்கள் இயங்கி வருகின்றன. அவற்றின் மூலம் 966 சிறுவர்களும், 433 சிறுமியர்களும் பயனடைந்து வருகின்றனர். மேற்கண்ட கருணை இல்லங்களில் 23 இல்லங்கள் சிறுவர்களுக்கு எனவும், 20 கருணை இல்லங்கள் சிறுமியர்களுக்கு எனவும் உள்ளன.

கருணை இல்லத்தின் சிறுவர், சிறுமியர் அனைவருக்கும் உணவு, உறைவிடம், உடை, மருத்துவம், கல்வி போன்ற அனைத்து வசதிகளும் திருக்கோயில் நிதியிலிருந்து செய்து கொடுக்கப்படுகின்றன. மாண்புமிகு முதலமைச்சர் அவர்களின் சட்டமன்ற அறிவிப்பின்படி இவ்வகையில் ஏற்படும் செலவினத்தில் 50 விழுக்காடு அரசு மானியமாக சமூக நலம் மற்றும் சத்துணவுத் திட்டத் துறையின் நிதியிலிருந்து ஒதுக்கீடு செய்ய அரசாணை 15.6.98 அன்று பிறப்பிக்கப்பட்டுள்ளது. 1998-99ஆம் ஆண்டிற்கு ரூ.90.54 இலட்சம் அரசு மானியமாக சமூக நலம் மற்றும் சத்துணவுத் திட்டத்துறை ஆணையரால் பெற்று வழங்கப்பட்டுள்ளது.

தமிழில் ஆகம நூல்:

திருக்கோயில் தொடர்பான ஆகம விதிகள் வடமொழியில் உள்ளதை தமிழில் மொழி பெயர்த்து வெளியிடக் கருதி முதற்கட்டமாக உத்ரகாசிக ஆகமம் என்ற நூல் 30.7.99 அன்று தமிழில் வெளியிடப்பட்டது.

புத்தகங்கள் வெளியிடுதல்:

வடபழனி திருக்கோயில் இதுவரை மரபினர் பற்றிய சீராய்வு என்ற நூல் அச்சிட்டு வெளியிட்டது. இதில் 1000 பிரதிகள் அச்சிடப்பட்டு 992 பிரதிகள் விற்கப்பட்டு இன்னும் 8 பிரதிகளே இருப்பில் உள்ளது.

தமிழ்ப் புலவர்கள் நியமனம்:

நிதிவசதி மிக்க திருக்கோயில்களில், அத்திருக் கோயில்களின் வருமானத்தை அடிப்படையாகக் கொண்டு, தமிழ்ப் புலவர்கள் 150 பேர்களை நியமனம் செய்து மாதம் ஒன்றுக்கு ரூ.1,500 வீதம் திருக்கோயில் நிதியிலிருந்து தொகுப்பு ஊதியம் வழங்க அரசு 6.6.97 அன்று உத்தரவிட்டது. இதுவரை 150 தமிழ்ப் புலவர்கள் நியமனம் செய்யப்பட்டுள்ளனர்.

புதிய செயல் அலுவலர் பணியிடங்கள் தோற்றுவித்தல்:

அரசாணை எண்.398, தமிழ் வளர்ச்சி பண்பாடு மற்றும் அறநிலையத்துறை நூள் 3.9.98-ன்படி செயல் அலுவலர் நிலை 3-இல் 100 பணியிடங்களும், செயல் அலுவலர் நிலை 4-இல் 100 பணியிடங்களும் புதிதாக ஏற்படுத்தப்பட்டுள்ளன.

துறை ஆளுகையின் கீழ் இல்லாத ஆதிதிராவிடர், பழங்குடியினர் மற்றும் பிற்படுத்தப்பட்டோர் வாழும் பகுதியில் உள்ள திருக்கோயில் திருப்பணி:

ஆதிதிராவிடர், பழங்குடியினர் மற்றும் பிற்படுத்தப்பட்டோர் வாழும் பகுதியில் உள்ள 25 ஆண்டுகளுக்கு முற்பட்ட பழமையான திருக்கோயில்களின் திருப்பணிக்கு ரூ.25,000 நிதி உதவி வழங்கப்படுகிறது.

இதுவரை 350 திருக்கோயில்களுக்கு இத்திட்டத்தின் கீழ் நிதியுதவி வழங்கப்பட்டுள்ளது.

தற்போது நடைபெற்று வரும் திருப்பணி மற்றும் இதர பணிகளின் விவரம்:

கீழ்க்காணும் பணிகள் திருக்கோயில்களில் தற்போது நடைபெற்று வருகின்றன.

வ. எண்.	பணியின் விவரம்	திருக்கோயில்களின் எண்ணிக்கை	பணியின் எண்ணிக்கை	தொகை (ரூ. இலட்சத்தில்)
1.	திருப்பணி வேலைகள்	407	590	3,137.45
2.	இதர வேலைகள்	435	786	2,880.16
	மொத்தம்	842	1,376	6,017.61

தமிழ் போற்றி புத்தகங்கள் வெளியீடு:

தமிழில் அர்ச்சனை செய்வது தொடர்பாக உயர்மட்டக் குழு ஏற்படுத்தப்பட்டு இக்குழு ஒன்பது முறை தலைமைச் செயலகத்தில் மாண்புமிகு அறநிலையத்துறை அமைச்சர் அவர்களின் தலைமையில் கூடியது. இக்கூட்டங்களின் வாயிலாக அறிஞர் பெருமக்கள், திருக்கோயில் அர்ச்சகர்கள், அலுவலர்கள் ஆகியோர்கள் பரிசீலனை செய்து கீழ்க்கண்ட தமிழ் அர்ச்சனை நூல்கள் வெளியிடப்பட்டுள்ளன.

1. அருள்மிகு விநாயகர் போற்றி
2. அருள்மிகு முருகன் போற்றி

3. அருள்மிகு சிவன் போற்றி
4. அருள்மிகு திருமால் போற்றி
5. அருள்மிகு தென்முகக் கடவுள் போற்றி
6. அருள்மிகு நடராஜர் போற்றி
7. அருள்மிகு உமையம்மை போற்றி
8. அருள்மிகு கோதண்டராமர் போற்றி
9. அருள்மிகு தாயார் போற்றி
10. அருள்மிகு துர்க்கையம்மன் போற்றி
11. அருள்மிகு காளியம்மன் போற்றி
12. அருள்மிகு மாரியம்மன் போற்றி
13. அருள்மிகு அனுமன் போற்றி
14. அருள்மிகு நவகோள்கள் போற்றி
(ஒன்பது புத்தகங்கள்)

அருள்மிகு வடபழி ஆண்டவர் திருக்கோயில் இலவசத் திருமண நிகழ்ச்சி



மேற்கண்ட நூல்கள் திருக்கோயில்களுக்கும், திருக்கோயில்களில் பணிபுரியும் அர்ச்சகர்களுக்கும் இலவசமாக வழங்கப்பட்டுள்ளன. இந்தப் போற்றி புத்தகங்களைப் பொதுமக்கள் குறைந்த விலைக்கு வாங்கிப் பயன்பெறவும் நடவடிக்கைகள் எடுக்கப்பட்டுள்ளன.

மேலும் அருள்மிகு விநாயகர், அருள்மிகு சிவன், அருள்மிகு உமையம்மன் ஆகிய தெய்வங்களுக்கு 1008 போற்றிகள் வெளியிட நடவடிக்கை எடுக்கப்பட்டு வருகிறது.

சைவத் திருமுறை ஆகமங்கள் மற்றும் வைணவ திவ்யபிரபந்த பயிற்சி மையங்கள்:

1998-99-ஆம் ஆண்டு மானியக் கோரிக்கை அறிவிப்பின்படி திருக்கோயில்களில் பணிபுரிந்துவரும் அர்ச்சகர்கள், பூசாரிகள், பட்டாச்சாரியார்கள் ஆகியோர்களுக்கு ஓராண்டு காலப் புத்தொளிப் பயிற்சி அளிக்க சைவத் திருமுறை ஆகம பயிற்சி மையங்கள் 20, வைணவ திவ்ய பிரபந்த பயிற்சி மையங்கள் 7ம், 10.6.99 முதல் துவங்கி நடைபெற்று வருகின்றன.

பயிற்சி மையம் ஒவ்வொன்றிலும் சுமார் 30 முதல் 35 பயிற்சியாளர்களுக்கு மிகாமல் சேர்த்துக்கொள்ள அனுமதி வழங்கப்பட்டுள்ளது.

பயிற்சியாளர் ஒருவருக்கு ஊக்கத்தொகையாக நாள் ஒன்றுக்கு ரூ.20 வீதம் சம்பந்தப்பட்ட திருக்கோயில் நிதியிலிருந்து வழங்க அனுமதி வழங்கப்பட்டுள்ளது. பயிற்சி ஆசிரியர்களுக்கு மாதம் ரூ.500 முதல் ரூ.2,500 வரை சம்பந்தப்பட்ட திருக்கோயில் நிதியிலிருந்து சன்மானமாக வழங்கவும் அனுமதி வழங்கப்பட்டுள்ளது.

துறை மற்றும் திருக்கோயில் அலுவலர்கள், பணியாளர்கள் தவிர பொதுமக்களும் பயன்பெறும் வகையில் தக்க சான்றோர்கள், அறிஞர்கள், சமய வல்லுநர்கள் ஆகியோரைக் கொண்டு குறுகிய கால சமயப் பயிற்சி வகுப்பு 1998 மற்றும் 1999ஆம் ஆண்டுகளில் 66 மையங்களில் நடத்தப்பட்டன. இதன் மூலம் 4426 பேர் பயனடைந்துள்ளனர்.

நாதசுர இசைக் கலைஞர்களைப் புதிதாக பணியில் அமர்த்தல்:

பாடல்பெற்ற, மங்களாசாசனம் செய்யப்பெற்ற சரித்திரப் புகழ் வாய்ந்த, பழமையான திருக்கோயில்களில் கால பூசைகள் மற்றும் திருவிழாக்களின் பொழுது. “மங்கள இசை” எனச் சிறப்பிக்கப்படும் நாதசுர இசை இசைக்கப்படுவது மரபு. ஆனால் பல திருக்கோயில்களில் நிதி வசதி இல்லாத காரணத்தினால் நாதசுர இசை முழங்கவில்லை. எனவே நாதசுரம், தவில் மற்றும் தாளம் இசைக்கலைஞர்களை நியமனம் செய்து முறையே ரூ.1000, ரூ.750, ரூ.500 வீதம் மாத ஊதியம் துறை மூலம் வழங்க நடவடிக்கை எடுக்கப்பட்டுள்ளது. இத்திட்டத்திற்குத் தனியாக ஒரு கோடி ரூபாய் முதலீடு செய்யப்பட்டு அதில் கிடைக்கும் வட்டித் தொகை மூலம் நாதசுர இசைக்கலைஞர்களுக்கு மாத ஊதியம் வழங்கப்பட்டு வருகிறது.

இதுவரை நாதசுரக் கலைஞர்கள் 30, தவில் கலைஞர்கள் 14, தாளம் கலைஞர் 4 ஆக 48 பேர்கள் தேர்வு செய்யப்பட்டு பணி நியமன உத்திரவுகள் பிறப்பிக்கப்பட்டுள்ளன.

தமிழ் இசைப்பள்ளி:

தற்பொழுது 5 சைவத் திருக்கோயில்களில் தேவார இசைப் பள்ளிகளும், 4 வைணவத் திருக்கோயில்களில் திவ்ய பிரபந்த பயிற்சி வகுப்புகளும் நடைபெற்று வருகின்றன.

8 திருக்கோயில்களில் நாதசுரம் தவில் பயிற்சிப் பள்ளிகள் நடைபெற்று வருகின்றன. தேவார இசைப் பள்ளிகளில் 80 மாணவர்களும், திவ்ய பிரபந்த இசைப்பள்ளிகளில் 55 மாணவர்களும் பயின்று வருகின்றனர். நாதசுரம், தவில் பயிற்சி பள்ளிகளில் நாதசுரப் பயிற்சிக்கு 80 மாணவர்களும், தவில் பயிற்சிக்கு 40 மாணவர்களும் சேர்ந்து பயன்பெற்று வருகின்றார்கள்.

தேவாரம், திவ்யபிரபந்தம், நாதசுரம் மற்றும் தவில் இசைப்பள்ளிகளில் பயிலும் உள்ளூர் மாணவர்களுக்கு மாதம் ரூ.300 வீதமும், வெளியூர் மாணவர்களுக்கு மாதம் ரூ.600 வீதமும் ஊக்கத்தொகை வழங்கப்படுகிறது. இந்த அரசு பதவியேற்ற பின்னர்தான் தமிழ் இசைப் பயிற்சித் திட்டம் செயல்படுத்தப்பட்டு வருகிறது.

திருக்கோயில்களில் ஓதுவார் நியமனம் :

திருக்கோயில்களில் தேவாரம், திருவாசகம் போன்ற சைவ திருமுறைகள் பாடுவதற்கு ஓதுவார்கள் இல்லாத திருக்கோயில்களில் பணி நியமனம் செய்யவும், அவர்களுக்கு மாதம் ஒன்றுக்கு ரூ.1,500 வீதம் தொகுப்பூதியம் வழங்கவும் நடவடிக்கை எடுத்து 43 திருக்கோயில்களுக்கு ஓதுவார் நியமனம் செய்ய ஆணை பிறப்பிக்கப்பட்டுள்ளது.

திருக்குறள் வகுப்புகள்:

திருக்கோயில்களில் திருக்குறள் வகுப்புகள் துவங்கப்பட்டு இதுவரையிலும் 75 திருக்கோயில்களில் நடைபெற்று வருகின்றன.

1991-96 (6/96) வரை இத்துறையில் நடைபெற்ற பணிகள் மற்றும் 1996 முதல் தற்போது வரை நடைபெற்ற பணிகளுக்கான ஒப்பீடு

நில மீட்பு:

1996 ஜூன் முதல் நாளது வரை திருக்கோயில்களுக்குச் சொந்தமான நிலங்கள் மற்றும் மனைகள் ஆக்கிரமிப்பிலிருந்து மீட்கப்பட்டுள்ளன.

	நிலங்கள் ஏ.ஏச.	மனைகள் கிர.ச.அடி
அ) நீதிமன்ற நடவடிக்கைகளில் வாயிலாக திருக்கோயிலுக்குச் சாதகமாக தீர்ப்புப் பெறப் பட்டுள்ளவை	1414.70	242.1581
ஆ) சட்டப்பிரிவு 78(2) மற்றும் 79(பி)-ன் கீழ் நடவடிக்கை மேற்கொள்ளப்பட்டு மீட்கப்- பட்ட நிலங்கள் விவரம்	14.98	28.0209
இ) துறை அலுவலர்கள் மற்றும் பிற துறையினரின் உதவியுடனும் நேரடியாக ஆக்கிரமிப்புகள் அகற்றப்பட்ட விவரம்	429.47	110.1962
மொத்தம்	1859.15	381.1352

வருவாய்:

திருக்கோயில்களில் பசலி 1401-இல் இருந்து 1405 வரையில் ரூ.365.20 கோடி வருமானம் கேட்புப் பதிவேட்டில் காணும் இனங்கள் மற்றும் காணப்படாத இனங்கள் வாயிலாகப் பெறப்பட்டுள்ளது.

பசலி 1406-இல் இருந்து 8/2000 வரை ரூ.548.71 கோடி வருமானம் கேட்புப் பதிவேட்டில் காணும் இனங்கள் மற்றும் மற்ற இனங்கள் வாயிலாக பெறப்பட்டுள்ளது.

திருப்பணிகள் மற்றும் குடமுழுக்கு:

தமிழகத்தில் உள்ள திருக்கோயில்களில் 1990-91 முதல் 5/96 வரை 828 திருக்கோயில்களில் திருப்பணி முடித்து திருக்குடமுழுக்கு நடைபெற்றுள்ளது. 13.6.1996 முதல் 9/2000 வரை 2,459 திருக்கோயில்களில் திருப்பணி முடித்து திருக்குடமுழுக்கு நடைபெற்றுள்ளது. திருக்குடமுழுக்கு நடைபெற்ற சில முக்கிய திருக்கோயில்கள் விவரம்.

வ. எண்	திருக்கோயில்களின் பெயர்	குடமுழுக்கு நடைபெற்ற நாள்
1.	அருள்மிகு கபாலீஸ்வரர் திருக்கோயில், மயிலாப்பூர், சென்னை	6.6.96
2.	அருள்மிகு ஆதிகேசவப்பெருமாள் திருக்கோயில், திருப்பெரும்புதூர்	5.7.96
3.	அருள்மிகு ரங்கநாதசுவாமி திருக்கோயில், திருநீர்மலை, சென்னை	23.3.97
4.	அருள்மிகு தேவநாதசாமி திருக்கோயில், திருவேந்திரபுரம், கடலூர்	27.3.97
5.	அருள்மிகு பாடலீஸ்வரர் திருக்கோயில், திருப்பாபுலியூர், கடலூர்	26.3.97

6. அருள்மிகு அயிர்தகடேஸ்வரர்
திருக்கோயில், திருக்கடவூர்,
சீர்காழி வட்டம் 26.3.97
7. அருள்மிகு பிரகதீஸ்வரர் கோயில்,
தஞ்சாவூர் 8.6.97
8. அருள்மிகு சென்ன
மல்லீஸ்வரர் கோயில், சென்னை 16.6.97
9. அருள்மிகு ஜலகண்டேஸ்வரர்
கோயில், வேலூர் 12.7.97
10. அருள்மிகு லட்சுமிநரசிம்மசுவாமி
கோயில், சோளிங்கர்,
வாலாஜா வட்டம் 29.4.98
11. அருள்மிகு சுவேதாரண்யேஸ்வரர்
திருக்கோயில், திருவெண்காடு,
சீர்காழி வட்டம் 7.6.98
12. அருள்மிகு பவானியம்மன்
திருக்கோயில், பெரியபாளையம்,
திருவள்ளூர் வட்டம் 7.6.98
13. அருள்மிகு அரவிந்தலோசனர்
திருக்கோயில், இரட்டைத்திருப்பதி,
ஆழ்வார் திருநகரி, தூத்துக்குடி 1.7.98
14. அருள்மிகு சென்ன மல்லீஸ்வரர்
மற்றும் சென்ன கேசவப் பெருமாள்
திருக்கோயில், தேவராஜ முதலி தெரு,
சென்னை 29.1.99
15. அருள்மிகு சுப்பிரமணியசாமி
திருக்கோயில், வல்லக்கோட்டை,
திருப்பெரும்புதூர் வட்டம் 26.3.99

16. அருள்மிகு தேவி கருமாரியம்மன்
திருக்கோயில், திருவேற்காடு,
சென்னை 23.6.99
17. அருள்மிகு சாரங்கபாணி சுவாமி
கோயில், கும்பகோணம், தஞ்சாவூர் 30.6.99
18. அருள்மிகு ஆதிகும்பேசுவரர்
திருக்கோயில், கும்பகோணம் 12.12.99
19. அருள்மிகு திருவேங்கடமுடையான்
கோயில், அரியக்குடி, இராமநாதபுரம் 16.9.99
20. அருள்மிகு குறுங்காலீஸ்வரர்
திருக்கோயில் கோயம்பேடு,
சென்னை 107 11.2.2000
21. அருள்மிகு ஆதிநாதாழ்வார் கோயில்,
ஆழ்வார் திருநகரி, தூத்துக்குடி 10.2.2000
22. அருள்மிகு சக்கரத்தாழ்வார்
சன்னதி காளமேகப் பெருமாள் கோயில்,
திரமோகூர், மதுரை வடக்கு 16.3.2000
23. அருள்மிகு அகஸ்தீஸ்வரர் திருக்கோயில்,
வில்லிவாக்கம், சென்னை-49. 16.4.2000
24. அருள்மிகு வேதாரண்யேஸ்வரர்
திருக்கோயில், வேதாரண்யம்,
திருவாரூர் 14.7.2000
25. அருள்மிகு வேதநாராயணப்பெருமாள்
திருக்கோயில் திருநாராயணபுரம்,
தொட்டியம், முசிறிவட்டம், திருச்சி. 7.7.2000

26. அருள்யிகு ஜம்புகேஸ்வரர்
அகிலாண்டேஸ்வரி
கோயில், திருவாணைக்காவல்,
திருவரங்கம் 12.7.2000
27. அருள்யிகு தண்டாயுதபாணிசுவாமி
திருக்கோயில், பழனி 5.7.2000
28. அருள்யிகு சுப்பிரமணியசாமி
திருக்கோயில், திருப்பரங்குன்றம்,
மதுரை 11.6.2000
29. அருள்யிகு சங்கமேஸ்வரர்
திருக்கோயில், பலாணி, ஈரோடு 10.9.2000
30. அருள்யிகு சுப்பிரமணியசாமி
திருக்கோயில், சிவன்மலை,
காங்கயம் வட்டம்,
ஈரோடு மாவட்டம் 10.9.2000
31. அருள்யிகு பூவராகசுவாமி கோயில்,
ஸ்ரீமுஷ்ணம், காட்டுமன்னார்குடி,
கடலூர் மாவட்டம் 15.9.2000
32. அருள்யிகு கல்யாண
வெங்கட்டரமணசுவாமி கோயில்,
தாண்டோன்றிமலை, கரூர் 10.9.2000
33. அருள்யிகு தாயுமானவர் கோயில்,
மலைக்கோட்டை, திருச்சி 11.9.2000
34. அருள்யிகு இரத்தினகிரீஸ்வரர்
திருக்கோயில், சிவாயம்,
குளித்தலை வட்டம்,
கரூர் மாவட்டம் 15.9.2000

குடும்ப நலநிதி:

பணியிலிருக்கும் போது இறக்கும் திருக்கோயில் பணியாளர்களின் குடும்பத்திற்கு வழங்கப்படும் குடும்ப பாதுகாப்பு நிதி ரூ.30,000-லிருந்து ரூ.60,000-ம் ஆக 5.3.99 முதல் உயர்த்தி வழங்கப்பட்டுள்ளது.

1991 முதல் 5/96 முடிய 409 பணியாளர்களுக்கு ரூ.70.15 இலட்சம் வழங்கப்பட்டுள்ளது.

6/96 முதல் 8/2000 வரை 582 திருக்கோயில் பணியாளர்களுக்கு ரூ.171.35 இலட்சம் வழங்கப்பட்டுள்ளது.

கிராமப்புறத் திருக்கோயில் திருப்பணி:

இத்துறையின் ஆளுகையின் கீழுள்ள கிராமப்புறத் திருக்கோயில்கள் திருப்பணிக்கு திருக்கோயில் ஒன்றுக்கு ரூ.25,000 வீதம் நிதியுதவி வழங்கப்படுகிறது.

1991 முதல் 5/96 முடிய ரூ.99.59 இலட்சம் நிதியுதவி வழங்கப்பட்டுள்ளது.

6/96 முதல் 8/2000 முடிய ரூ.112.75 இலட்சம் நிதியுதவி வழங்கப்பட்டுள்ளது.

இலவசத் திருமணம்:

தமிழகத்தில் உள்ள திருக்கோயில்களில் நலிவுற்ற பிரிவுகளில் உள்ள தகுதியுள்ள இணைகளுக்கு இலவச திருமணம் திருக்கோயில் மூலம் நடத்தப்பட்டு வருகிறது. 1991 முதல் 6/1996 வரை 327 இணைகளுக்கு திருமணம் நடைபெற்றுள்ளது. 1996 முதல் 3.9.2000 வரை 2075 இணைகளுக்கு இலவச திருமணம் நடத்தி வைக்கப்பட்டுள்ளது.

திருப்பணி நிதிகள்:

அரசு மானியம் :

1991-92 முதல் 1995-96 வரை ரூ.225 இலட்சம் அரசு மானியமாக திருக்கோயில்களின் திருப்பணிக்கென வழங்கப்பட்டுள்ளது. அரசாணை(நிலை) எண்.374 தமிழ் வளர்ச்சி பண்பாடு மற்றும் அறநிலையத்துறை நாள் 18.8.98-ன் படி ரூ.45 இலட்சமாக வழங்கி வந்த அரசு மானியம் 1998-99 முதல் ரூ.75 இலட்சமாக உயர்த்தி வழங்கப்பட்டது.

1996-97 முதல் 1999-2000 வரை ரூ.240 இலட்சம் திருக்கோயில்களின் திருப்பணிக்கென அரசு மானியமாக வழங்கப்பட்டுள்ளது.


பொது நலநீதி :

திருக்கோயில்களின் திருப்பணி, கள்வர் எச்சரிக்கை மணி பொருத்துதல், திருக்குளத் திருப்பணி, திருப்பணி தேர்த் திருவிழா போன்ற பல்வேறு இனங்களுக்கு பொது நல நீதியிலிருந்து தொகை வழங்கப்படுகிறது. 1991 முதல் 5/96 வரை 194 திருக்கோயில்களுக்கு ரூ.96.27 இலட்சம் வழங்கப்பட்டுள்ளது.

1996-97 முதல் 8/2000 வரை 92 திருக்கோயில்களுக்கு ரூ.117.95 இலட்சம் வழங்கப்பட்டுள்ளது.

கன்னியாகுமரி மாவட்டம் சுசீந்திரம் இணைக்கப்பட்ட மற்றும் இணைக்கப்படாத திருக்கோயில்கள் :

சுசீந்திரம் இணைக்கப்பட்ட மற்றும் இணைக்கப்படாத திருக்கோயில்களின் நிர்வாக செலவுகளுக்கு ஆண்டு ஒன்றுக்கு



அருள்மிகு தேனுபுரீஸ்வரர் திருக்கோயில், பட்டஸ்வரம் திருக்குட நீராட்டு விழா

சூ.13.70 இலட்சம் வழங்கப்பட்டு வந்தது. தற்போது 1999-2000ஆம் ஆண்டு முதல் அரசு மானியம் மேலும் கூடுதலாக 6 இலட்சம் அனுமதிக்கப்பட்டு வழங்கப்பட்டு வருகிறது.

மேலும் திருக்கோயில் திருப்பணி மற்றும் அறப்பணி வட்டித் தொகையிலிருந்து மேற்படி திருக்கோயில்களின் நிர்வாக செலவினங்களுக்காக ஆண்டு ஒன்றுக்கு சூ.14.00 இலட்சம் வழங்கப்பட்டு வருகிறது.

புதுக்கோட்டை திருக்கோயில்கள் :

புதுக்கோட்டை மாவட்டத்திலுள்ள திருக்கோயில்கள் ஒருங்கிணைத்து நிர்வகிக்கப்பட்டு வருகிறது. இதற்கென அரசு மானியமாக சூ.9.30 இலட்சம் வழங்கப்பட்டு வந்தது. அரசாணை எண்.281 தமிழ் வளர்ச்சி பண்பாடு மற்றும் அறநிலையத்துறை நாள் 28.8.2000-ன்படி அரசு மானியம் சூ.15.00 இலட்சமாக உயர்த்தப்பட்டுள்ளது.

திருக்கோயில் பணியாளர்கள்

நலத் திட்டங்கள்:

சிறப்பு வருங்கால வைப்பு நிதித் திட்டம் :

ஆண்டொன்றுக்கு ரூபாய் ஒரு இலட்சம் மற்றும் அதற்கு மேலும் வருமானம் பெறக்கூடிய திருக்கோயில்களில் பணிபுரியும் பணியாளர்களுக்குச் சிறப்பு வருங்கால வைப்பு நிதித்திட்டம் செயல்படுத்தப்பட்டு வருகிறது. இதற்காக ரூபாய் ஏழு இலட்சம் கொண்டதான வைப்பிடு ஏற்படுத்தப் பட்டுள்ளது. இத்திட்டப்படி, மாதந்தோறும் ரூ.20 வீதம் பணியாளர்கள் உறுப்பினர் கட்டணத் தொகை செலுத்து-கின்றனர். பணியாளர் ஓய்வு பெறும்போது அவர் செலுத்திய உறுப்பினர் கட்டணத் தொகை, வட்டியுடன் அவருக்கு வழங்கப்படும் ஆணையர் பங்குத் தொகை ரூ.500-லிருந்து ரூ.1000-ஆக 12.2.1999 முதல் உயர்த்தி வழங்கப்படுகிறது.

திருக்கோயில் பணியாளர் சேமநல நிதி திட்டம் :

சட்டப் பிரிவு 116(2) (XX) (iii) - 32-இல் பட்டியலில் சேர்ந்த திருக்கோயில் பணியாளர்களுக்கு வருங்கால சேமநல நிதி ஏற்படுத்த வேண்டுமென உள்ளவாறு உதவித் தொகை நிர்ணய வருமானம் ரூ.10,000-க்கு மேல் உள்ள திருக்கோயில்களில் பணிபுரியும் திருக்கோயில் பணியாளர்களுக்குப் பணியாளரின் சம்பளத்தில் 10 சதவிகிதம் பிடித்தம் செய்து, பிடித்தம் செய்தத் தொகைக்கு இணையான தொகையினை திருக்கோயில் நிதியிலிருந்து இத்திட்டத்திற்கென துவக்கப்பட்ட வங்கிக் கணக்கில் வரவு வைக்கப்பட்டு பணியாளர் ஓய்வு பெறும் தேதியில் மேற்படி தொகை வட்டியுடன் சேர்த்து வழங்கப்பட்டு வருகிறது.

இத்திட்டம் 1.10.1997 முதல் நடைமுறைப்-
படுத்தப்பட்டுள்ளது.

திருக்கோயில் பணியாளர் நலநீதி திட்டம் :

இந்தத் திட்டத்தின் கீழ் திருக்கோயில் பணியாளர்களுக்கு ஊதிய நிவூவைகளை வழங்க பழனி, அருள்மிகு தண்டாயுதபாணிகவாமி திருக்கோயிலின் நிதியிலிருந்து ரூபாய் ஒரு கோடி மூலதனமாக வைப்பீடு ஏற்படுத்தப்பட்டுள்ளது. அறநிலையங்களில் பணியாற்றிடும் ஊழியர்களுக்கு இந்த வைப்பு நிதி வட்டித் தொகையிலிருந்து சம்பள பாக்கிகள் வழங்கப்பட்டு வருகின்றன. இந்தத் திட்டப்படி போதிய வருமானம் இல்லாத, ஆண்டு வருமானம் ரூ.40,000-க்கும் கீழுள்ள அறநிலையங்களில் பணியாற்றி மாத ஊதியம் ரூ.400க்கும் குறைவாகப் பெற்றுவரும் ஊழியர்கள் சம்பள பாக்கி வழங்கப்படுகிறது.

1991 முதல் 5/96 வரை 4541 பணியாளர்களுக்கு ரூ.63.49 இலட்சம் வழங்கப்பட்டுள்ளது. 6/1996 முதல் 1998-99 வரை 3269 திருக்கோயில் பணியாளர்களுக்கு ரூ.63.19 இலட்சம் வழங்கப்பட்டுள்ளது.

ஓய்வூதிய நலத் திட்டம் :

திருக்கோயில்களில் பணியாற்றி வயது முதிர்வு காரணமாக பதவியிலிருந்து ஓய்வு பெறும் பணியாளர்களின் நலன் காக்க திருக்கோயில்களில் 20 ஆண்டு காலம் பணியாற்றி 60 வயதில் ஓய்வு பெற்ற கீழ்க்கண்ட உள்துறை பணியாளர்களுக்கு பயனாளி ஒருவருக்கு மாதம் ஒன்றுக்கு ரூ.300-லிருந்து ரூ.500-ஆக 9.9.96 முதல் உயர்த்தப்பட்டு தற்போது கீழ்க்கண்டவாறு வழங்கப்பட்டு வருகிறது :

பணியாளர்களின் விவரம்	பயன்பெறும் நபர்கள்
1. அர்ச்சுனர்கள் :	
சைவம்	468
வைணவம்	175
2. வேதபாராயணம் / திவ்யபிரபந்தம்/ அறையர் சேவை	43
3. இசைக்கலைஞர்கள்	85
4. ஓதுவார்கள்	117
மொத்தம்	888

திருக்கோயில் பணியாளர்களுக்கான
வேறு பல நலத்திட்டங்கள்:

* முன்பணம் :

(I) பணியாற்றும் காலத்தில் இயற்கை எய்துகின்ற பணியாளர்களின் இறுதிச் சடங்குகள் செய்ய ரூ.2,000 முன்பணமாக 17.9.1997 முதல் வழங்கப்பட்டு வருகிறது.

(II) அறநிலையங்களில் பணியாற்றி வருகின்ற பணியாளர்களுக்குத் திருமண முன்பணமாக பணியாளரின் மகன் திருமணத்திற்கு ரூ.6,000-மும், மகள் திருமணத்திற்கு ரூ.10,000-மும் திருக்கோயில் நிதி வசதிக்கேற்ப 17.9.1997 முதல் வழங்கப்பட்டு வருகிறது.

பண்டிகை முன்பணம் :

திருக்கோயில் பணியாளர்களுக்கும் பண்டிகை முன்பணம் ரூ.1,000 - 9.10.97 முதல் வழங்கப்பட்டு வருகிறது.

மருத்துவப்படி :

மேலும், திருக்கோயில் பணியாளர்களுக்கு மருத்துவப் படியாக திங்கள் தோறும் ரூ.50 என 17.9.1997 முதல் உயர்வு செய்து வழங்கப்படுகிறது.

சீருடை சலவைப்படி :

17.9.1997 முதல் திருக்கோயில் பணியாளர்களுக்குச் சீருடை சலவைப்படியாக மாதம் ரூ.10 வழங்கப்படுகிறது.



அருள்மிகு வடபெருங்கோயிலுடைய திருக்கோயில், திருவில்லிபுத்தூர் (அருள்மிகு, நாச்சியார் (ஆண்டாள்) திருக்கோயில்)

கடன் வசதி :

17.9.1997 முதல் திருக்கோயில் பணியாளர்களுக்கு இரு சக்கர வாகனம் வாங்க ரூ.20,000 வரை கடனாக வழங்கப்படுகிறது.

பொங்கல் பரிசு :

2000-ஆம் ஆண்டு பொங்கல் பரிசாக உதவி ஆணையர், துணை ஆணையர் மற்றும் இணை ஆணையர் நிலை செயல் அலுவலர்கள் பணிபுரியும் திருக்கோயில்களில் பணியாற்றுகின்ற பணியாளர்களுக்கு ரூ.725-ம், பிற திருக்கோயில்களில் பணியாற்றும் பணியாளர்களுக்கு ரூ.675-ம் வழங்கப்பட்டது.

சிறப்பு ஊதியம் :

திருக்கோயில்களில் நடைபெறும் திருப்பணி மற்றும் குடமுழுக்கின் போது பணிபுரியும் பணியாளர்களுக்கு ரூ.1,300 மற்றும் ரூ.1,100 நிலைக்கு ஏற்ப அல்லது ஒரு மாத சம்பளம் இதில் எது குறைவோ அத்தொகை வழங்கப்பட்டு வருகிறது.

தேர்வுநிலை மற்றும் சிறப்புநிலை :

ரூ.1 இலட்சத்திற்கு மேல் உதவித்தொகை நிர்ணய வருமானம் பெறக்கூடிய திருக்கோயில்களில் 10 ஆண்டுகளுக்கு மேல் ஒரே நிலையில் பணிபுரியும் திருக்கோயில் பணியாளர்களுக்குத் தேர்வு நிலையும் 20 ஆண்டுகளுக்கு மேல் ஒரே நிலையில் பணிபுரியும் பணியாளர்களுக்கு சிறப்புநிலையும் 1.10.1997 முதல் வழங்கப்பட்டு வருகின்றன.

அகவிலைப்படி :


1.1.98 வரை முதுநிலை திருக்கோயில் பணியாளர்களுக்கு மட்டும் வழங்கப்பட்டு வந்த அகவிலைப்படி, 1.1.98 முதல் ரூ.1 இலட்சத்திற்கு மேல் வருமானம் பெறும் திருக்கோயில்

களைச் சார்ந்த அனைத்துப் பணியாளர் களுக்கும்
வழங்கப்பட்டது.

வீட்டு வாடகைப்படி :

1990-இல் திருக்கோயில் பணியாளர்களுக்கு அறிவிக்கப்
பட்ட வீட்டு வாடகைப்படி திருக்கோயில் பணியாளர்களுக்கு
100 விழுக்காடு உயர்த்தி வழங்கப்பட்டது.

மலைக்கோயில், அருள்மிகு தண்டாயுதபாணி சுவாமி திருக்கோயில், பழனி
அடிவாரம், அருள்மிகு குழந்தை வேலாயுதசுவாமி திருக்கோயில், திருஆவிநன்குடி.



நகர ஈட்டுப்படி :


1.6.98 முதல் அனைத்து திருக்கோயில் பணியாளர்களுக்கும்
நகர ஈட்டுப்படி 100 விழுக்காடு உயர்த்தி வழங்கப்
பட்டுள்ளது.

• • •

வெளியீடு :

இயக்குநர்,
செய்தி-மக்கள் தொடர்புத்துறை,
சென்னை.

தமிழரசு அச்சகம், சென்னை-600 002.



திருக்கோயில்களில் திருப்பணிகள்

இந்து சமய அறநிலைய ஆட்சித்துறையின் ஆளுகையில் இல்லாத திருக்கோயில்களில் ஓய்வு பெற்ற கிராமப் புற பூசாரிகளுக்கு ஓய்வூதியம் ரூ.500.

ஆக்கிரமிப்பிலிருந்து மீட்கப்பட்ட கோயில் நிலங்கள்
1,860 ஏக்கர், 380 மனைகள் .

ரூ.365 கோடி எனவிருந்த வருமானம் ரூ.548 கோடி என உயர்வு.

10.6.99 முதல் தொடங்கப்பட்ட ஆகம பயிற்சி மையங்கள்
சைவத் திருமுறை ஆகம பயிற்சி மையங்கள் 20
வைணவ திவ்யபிரபந்த பயிற்சி மையங்கள் 7

திருப்பணி முடிந்து திருக்குடமுழுக்கு நடைபெற்ற கோயில்கள்-2459
(1991 முதல் 1996 வரை 828)

842 கோயில்களில் ரூ. 60 கோடி மதிப்பில் திருப்பணி
மற்றும் இதர வேலைகள் நடைபெறுகின்றன.

